

(CD-64) ૧. 'દાદા'નાં દરબારે, ગુરુપૂનમ

‘દાદા’નાં દરબારે, ગુરુપૂનમ,  
દિલડાનાં ઘરબારે, સુરભિત સુમન.

બોલું છું ‘ફાઈલ’ ત્યાં હું છું શુદ્ધાત્મા,  
‘રિયલ’ને જોઉં ત્યાં હું છું શુદ્ધાત્મા,  
‘વ્યવસ્થિત’ જાણું ત્યાં હું છું શુદ્ધાત્મા,  
‘સમભાવે નિકાલે’ ત્યાં હું છું શુદ્ધાત્મા,  
શુદ્ધાત્માનો ચોપડો ભરું છું હું શુદ્ધાત્મા.

‘રિલેટીવ’ દેખે છે ‘મેન એન્ડ વુમન’,  
રિયલમાં તો પોતાને જ કરું છું હું નમન.

‘દાદા ભગવાન’ અમારું સુણજો સ્તવન,  
તન, મન નાચી રહ્યાં, ઝનન ઝન ઝન ઝન. – ‘દાદા’ની...

પ્રકૃતિનાં ગુણ વિનાશી, મારા ગુણ અવિનાશ,  
તેલ અને પાણી જુદાં, તેવો મારો સ્વ-પ્રકાશ,  
કીચડમાં ના ઠરડાઉં. ભિન્નાભિન્ન ચિદાકાશ,  
જગતભરનાં સર્વે જ્ઞેયો ‘ટેમ્પરરી’ મિથ્યાભાસ,  
હું સ્વયં ‘પર્મેનન્ટ’ ‘દાદા’-રૂપી તત્વાકાશ.

‘ઈન્ટ્રીમ’ સરકારે ‘અ-કરમ’ વિક્રમ,  
પરદેશી પરધારે સ્વ-ધારી સરગમ. – ‘દાદા’ની...

‘દાદા ભગવાન’ અમારું સદેહે ગલન,  
તન, મન નિજરે છે, સિદ્ધારક સુમન. (૨)

